

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ: 13.12.2025

సమయం: 1.10 గంటలు

ముఖ్యాంశాలు

1. మారుతున్న పరిస్థితులకు అనుగుణంగా రక్షణ దళాలు సిద్ధం అవుతున్నాయని చీఫ్ ఆఫ్ డిఫెన్స్ స్టాఫ్ (సిడిఎస్) జనరల్ అనిల్ చౌహాన్ అన్నారు.
2. రాష్ట్రంలో రేపు నిర్వహించే గ్రామ పంచాయితీ ఎన్నికల రెండో విడత పోలింగుకు అన్ని ఏర్పాట్లూ పూర్తి అయ్యాయి.
3. ప్రముఖ ఫుట్ బాల్ క్రీడాకారుడు లియోనల్ మెస్సీతో ఈ సాయంత్రం జరిగే ఎగ్జిబిషన్ మ్యాచ్ లో ముఖ్యమంత్రి రేవంత్ రెడ్డి ఆడతారు.
4. దివ్యాంగుల సదుపాయాలను ప్రభుత్వాలు మరింత పెంచాలని కేంద్ర బొగ్గు, గనుల శాఖ మంత్రి కిషన్ రెడ్డి పేర్కొన్నారు.

AIR Force:

భారత రక్షణ దళాలు సంస్కరణలను స్వీకరించడానికి కట్టుబడి ఉన్నాయని చీఫ్ ఆఫ్ డిఫెన్స్ స్టాఫ్ (సిడిఎస్) జనరల్ అనిల్ చౌహాన్ అన్నారు. యుద్ధ వ్యూహాలు, యుద్ధ తంత్రాలు విప్లవాత్మక మార్పులకు లోనవుతున్నాయనీ, మారుతున్న పరిస్థితులకు అనుగుణంగా మారడానికి రక్షణ దళాలు సిద్ధంగా ఉన్నాయనీ పేర్కొన్నారు. హైదరాబాద్ సమీపంలోని దుండిగల్ ఎయిర్ ఫోర్స్ అకాడమీలో ఈ ఉదయం కంటైన్డ్ గ్రాడ్యుయేషన్ పరేడ్ ను ఆయన సమీక్షించారు. అనంతరం మాట్లాడుతూ... పటిష్టమైన వ్యవస్థలు, స్థిరమైన ప్రజాస్వామ్యం, సాయుధ దళాల నైపుణ్యాలపైనే దేశ పటిష్టత ఆధారపడిందని పేర్కొన్నారు. తీవ్రత తగ్గినా

ఆపరేషన్ సిందూర్ కొనసాగుతోందన్నారు. ఈ తరుణంలో దళాలలోకి ప్రవేశిస్తున్న అధికారులు కార్యాచరణకు సంసిద్ధంగా ఉండాలని... 24 గంటలూ 365వ రోజులూ సిద్ధంగా ఉండాలని శిక్షణ ముగించుకున్న అధికారులకు సూచించారు. ఎనిమిది మంది కోస్తు గార్డ్స్, ఆరుగురు నౌకా దళం ఇద్దరు వియత్నాం అధికారులు సహా మొత్తం 244 మంది ఈ రోజు శిక్షణ ముగించుకుని కమిషన్ పొందారు. శిక్షణలో ప్రతిభ కనబరచిన అధికారులకు ఈ సందర్భంగా పురస్కారాలు ప్రదానం చేశారు. ఈ సందర్భంగా ప్రదర్శించిన వాయుసేన విన్యాసాలు సందర్భకులను ఆకర్షించాయి.

.....MSL

రెండో దశ పోలింగు:

రాష్ట్రంలో రేపు గ్రామ పంచాయతీ ఎన్నికల రెండో విడత పోలింగుకు అన్ని ఏర్పాట్లూ పూర్తి అయ్యాయి. రాష్ట్ర ఎన్నికల సంఘం అధికారులు ఎన్నికల సిబ్బందికి ఈ రోజు సామగ్రిని అందిస్తున్నారు. కాగా రేపు ఉదయం 7 గంటల నుంచి పోలింగు జరుగుతుంది. రెండో దశలో 4 వేల 331 గ్రామ సర్పంచు స్థానాలకు నోటిఫికేషన్లు ఇవ్వగా ఇందులో 415 స్థానాలకు ఎన్నిక ఏకగ్రీవం అయింది. మరో 5 స్థానాలకు నామినేషన్లు దాఖలు కాలేదు. 38 వేల 332 వార్డులకు ఎన్నిక జరగాల్సి ఉండగా 8 వేల 308 స్థానాలు ఏకగ్రీవం అయ్యాయి. 11 స్థానాలకు వాలిడ్ నామినేషన్లు లేవు. దీంతో, పోలింగు జరుగుతున్న 3 వేల 911 సర్పంచ్ స్థానాలకు గాను 12 వేల 782 మంది అభ్యర్థులు పోటీలో ఉన్నారు. 29 వేల 913 వార్డు సభ్యులకు గాను 71 వేల 70 మంది అభ్యర్థులు పోటీ పడుతున్నారు.

.....MSL

విచారణ

నల్గొండ జిల్లా, చిట్టాల మండలం, చిన్న కాపర్తి గ్రామ పంచాయతీ సర్పంచ్ ఎన్నిక విషయంలో కౌంటింగ్ అధికారులపై చర్యలు తీసుకోవాలని రాష్ట్ర ఎన్నికల సంఘం జిల్లా ఎన్నికల అధికారిని ఆదేశించింది. గడిచిన గురువారం జరిగిన ఎన్నికల ప్రక్రియ లెక్కింపు,

ఫలితాల ప్రకటన సజావుగా జరిగిందని పేర్కొన్న రాష్ట్ర ఎన్నికల సంఘం అనంతరం ఎన్నికల సామాగ్రి భద్రపరిచే విషయంలో సిబ్బంది నిర్లక్ష్యంగా వ్యవహరించినట్లు పేర్కొంది. ఈ విషయమై నేర పూరిత దుష్ప్రవర్తనకు పాల్పడిన అధికారులపై చర్య తీసుకోవాలని ఆదేశించింది.

.....MSL

ఆసిఫాబాద్ పంచాయతీ ఎన్నికలు

ఆసిఫాబాద్ జిల్లాలో రేపు జరిగే రెండో విడత గ్రామపంచాయతీ ఎన్నికలకు అధికారులు అన్ని ఏర్పాట్లు పూర్తి చేశారు. సిర్పూర్ నియోజకవర్గం లోని ఆరు మండలాల్లో రేపు ఎన్నికలు జరగనున్న నేపథ్యంలో ఈరోజు ఆ మండల కేంద్రాల్లో సిబ్బందికి ఎన్నికల సామాగ్రి పంపిణీ చేస్తున్నారు. జిల్లా ఎస్పీ నీతిక పంత్ వివిధ కేంద్రాలలో పోలీసు బందోబస్తు పరిశీలించి, జిల్లాలో రెండో విడతకు 862 మంది పోలీస్ సిబ్బందిని ఏర్పాటు చేసినట్లు తెలిపారు.

.....పీటీసీ, ఆసిఫాబాద్

నల్లగొండ

సూర్యాపేట జిల్లాలో మొదటి విడత గ్రామపంచాయతీ ఎన్నికల విధులకు గౌరహజరైన 15 మంది ఉద్యోగులపై క్రమశిక్షణ చర్యలు చేపట్టినట్లు సూర్యాపేట జిల్లా కలెక్టర్ తేజస్ నంద్ లాల్ పవార్ తెలిపారు. ఎన్నికలను సక్రమంగా నిర్వహించడంలో ప్రతి ఒక్కరూ తప్పనిసరిగా వారికి కేటాయించిన విధులను నిర్వర్తించాలని, లేదంటే కఠిన చర్యలు తీసుకుంటామని హెచ్చరించారు.

.....పీటీసీ, నల్లగొండ

జగిత్యాల

జగిత్యాల జిల్లాలోని 434 కేంద్రాల ద్వారా 771 కోట్ల రూపాయల విలువైన ధాన్యాన్ని రైతుల నుంచి కొనుగోలు చేసినట్లు జగిత్యాల జిల్లా పౌరసరఫరాల శాఖ డి ఎం జితేంద్ర ప్రసాద్ తెలిపారు. ఇప్పటి వరకు రైతులకు 684 కోట్లు రూపాయలు చెల్లించామన్నారు. జిల్లాలో

ఇప్పటికి 250 కేంద్రాల్లో దాన్యం సేకరణ మూగియగా మిగిలిన కేంద్రాల్లోనూ వేగంగా ధాన్యాన్ని సేకరించేందుకు చర్యలు చేపట్టినట్లు ఆయన తెలియజేశారు.

.....పీటీసీ, జగిత్యాల

కరీంనగర్ పంచాయతీ

రేపు జరగనున్న గ్రామ పంచాయతీ ఎన్నికల ప్రశాంత నిర్వహణ కోసం కట్టుదిట్టమైన చర్యలు చేపట్టినట్లు కరీంనగర్ పోలీస్ కమిషనర్ గౌష్ ఆలం తెలిపారు. కరీంనగర్ కమిషనరేట్ పరిధిలోని చిగురుమామిడి, గన్నేరువరం, తిమ్మాపూర్, మానకొండూరు, శంకరపట్నం మండలాలలో రేపు పోలింగ్ జరుగుతుంది.

.....పీటీసీ, కరీంనగర్

CM-MESSI

ప్రముఖ ఫుడ్ బాల్ క్రీడాకారుడు లియోనల్ మెస్సీ ఈ సాయంత్రం కోల్ కతా నుంచి హైదరాబాద్ చేరుకుంటారు. మెస్సీ పర్యటన నేపథ్యంలో పోలీసులు భద్రతా ఏర్పాట్లు పూర్తి చేశారు. ఈ రాత్రి హైదరాబాదులోని ఉప్పల్ స్టేడియంలో జరిగే ఎగ్జిబిషన్ మ్యాచ్ లో ముఖ్యమంత్రి రేవంత్ రెడ్డితో సారథ్యం వహించే జట్టు, మెస్సీ నాయకత్వం వహించే జట్టు పోటీపడతాయి. 2022లో అర్జెంటీనా ఫుట్ బాల్ ప్రపంచ కప్ గెలవడంలో కీలకపాత్ర పోషించిన మెస్సీ గోట్ ఇండియా టూర్-2025 పేరుతో భారత్ లో పర్యటిస్తున్నారు. ఆ తర్వాత జరిగే ఫుట్ బాల్ క్లినిక్ లో ప్రభుత్వ పాఠశాలల విద్యార్థులతో మెస్సీ మాట్లాడి, 24 మంది పిల్లలతో ఫుడ్ బాల్ ఆడతారు. ఈ నేపథ్యంలో మధ్యాహ్నం 12 గంటల నుంచి రాత్రి 12 గంటల వరకు ఉప్పల్ పరిసర ప్రాంతాల్లో ట్రాఫిక్ ఆంక్షలు, దారి మళ్లింపులు అమలులో ఉంటాయని రాచకొండ పోలీసు కమిషనర్ సుధీర్ బాబు తెలిపారు. టికెట్లు లేని వారు మైదానం పరిసరాలకు రావద్దని ఆయన సూచించారు.

.....డెస్క్

దివ్యాంగులు- పరికరాలు:

కేంద్ర బొగ్గు గనుల శాఖ మంత్రి G కిషన్ రెడ్డి హైదరాబాద్ లోని ఖైరతాబాద్ నియోజకవర్గం, ఆనంద్ నగర్ లో దివ్యాంగులకు సహాయ పరికరాలను పంపిణీ చేసారు. ఈ సందర్భంగా మాట్లాడుతూ, దివ్యాంగుల సాధికారత కోసం కేంద్ర ప్రభుత్వం పలు చర్యలు తీసుకుందనీ అన్నారు. ప్రభుత్వ కార్యాలయాలు, పబ్లిక్ ప్రదేశాల్లో దివ్యాంగులకోసం సదుపాయాలు కల్పించటం తప్పనిసరి చేసిందని పేర్కొన్నారు. దివ్యాంగులు పలు అంతర్జాతీయ క్రీడల్లో దేశం రాణిస్తోందని అన్నారు. దివ్యాంగులకు కల్పిస్తున్న సదుపాయాలు సరిపోవనీ, ప్రభుత్వాలు వీరికి సదుపాయాలను మరింత పెంచాలని అభిప్రాయ పడ్డారు. దివ్యాంగులు పరిస్థితులను సవాలుగా తీసుకుని తామెంచుకున్న రంగంలో ఆత్మవిశ్వాసంతో రాణించాలని ప్రోత్సహించారు. ---MSL

బైట్

COLD WAVE

రాష్ట్ర వ్యాప్తంగా చలిగాలుల తీవ్రత కొనసాగుతోందని, ప్రజలు అప్రమత్తంగా ఉండాలని హైదరాబాద్ వాతావరణ కేంద్రం సూచించింది. ఉత్తర తెలంగాణలో అత్యల్ప కనిష్ట ఉష్ణోగ్రతలు నమోదవుతున్నాయి. ఆదిలాబాద్, మెదక్లో ఈ ఉదయం 7 డిగ్రీల సెల్సియస్ ఉష్ణోగ్రతలు నమోదయ్యాయి. పటాన్చెరులో 5.4 డిగ్రీల కనిష్ట ఉష్ణోగ్రత నమోదు కాగా, సంగారెడ్డిలో 6.1, వికరాబాద్ లో 6.6 డిగ్రీల కనిష్ట ఉష్ణోగ్రతలు నమోదైనట్లు హైదరాబాద్ వాతావరణ కేంద్ర తెలియజేసింది. వరంగల్, ఖమ్మం జిల్లాల్లో కూడా 10 డిగ్రీల లోపే ఉష్ణోగ్రతలు నమోదయ్యాయి.

.....PN

కొత్తగూడెం పంచాయతీ

రెండో విడత పంచాయతీ ఎన్నికలను విజయవంతంగా నిర్వహించేందుకు పకడ్బందీ ఏర్పాట్లు చేయాలని అధికారులను భద్రాద్రి కొత్తగూడెం జిల్లా కలెక్టర్ జితేష్ వి పాటిల్ ఆదేశించారు.

ఎస్సీ రోహిత్ రాజు, జనరల్ అబ్దుల్ సర్వేష్వర్ రెడ్డి, ఎన్నికల సిబ్బందితో ఆయన టెలికాన్ఫరెన్స్ లో మాట్లాడుతూ... మొదటి విడత ఎన్నికల అనుభవాలను దృష్టిలో ఉంచుకొని ఈసారి లోపాలకు తావులేకుండా కచ్చితమైన ప్రణాళికతో ఎన్నికలు నిర్వహించాలని సూచించారు.

.....పీటీసీ, కొత్తగూడెం

వరంగల్ పంచాయతీ

మొదటి విడతలో ఎన్నికల విధులకు గైరాజరైన సిబ్బందికి షోకాజ్ నోటీసులు జారీ చేయాలని వరంగల్ జిల్లా కలెక్టర్ డాక్టర్ సత్య శారద అధికారులను ఆదేశించారు. వరంగల్ జిల్లాలో గ్రామపంచాయతీ ఎన్నికల నిర్వహణ తీరును సమీక్షించిన అనంతరం మాట్లాడుతూ... ఎన్నికలను పకడ్బందీగా, పారదర్శకంగా, నిబంధనలు పాటిస్తూ నిర్వహించాలని అధికారులకు సూచించారు.

.....పీటీసీ, వరంగల్

TG SET

అసిస్టెంట్ ప్రొఫెసర్, లెక్చరర్ అర్హత కోసం నిర్వహించే తెలంగాణ స్టేట్ ఎలిజిబిలిటీ టెస్ట్- టీజీ సెట్ పరీక్షలు ఈ నెల 22 నుంచి 24 వరకు జరుగుతాయని అధికారులు తెలిపారు. ఈ పరీక్షలకు 45 వేల మంది అభ్యర్థులు దరఖాస్తు చేసుకోగా, 18 పరీక్షా కేంద్రాలు ఏర్పాటు చేశారు. పరీక్షలు రోజుకు రెండు పిప్లులో జరుగుతాయని, ఈ నెల 18వ తేదీ నుంచి హాల్ టికెట్లు డౌన్ లోడ్ చేసుకోవచ్చని చెప్పారు.

.....Desk

ఉద్యాన విశ్వవిద్యాలయం

కొండా లక్ష్మణ్ తెలంగాణ ఉద్యాన విశ్వవిద్యాలయం పరిధిలోని ఉద్యాన కళాశాలలో ఖాళీగా ఉన్న బీఎస్సీ హార్టికల్చర్ డిగ్రీ కోర్సులో ప్రవేశాలకు ఈ నెల 17న కౌన్సెలింగ్ నిర్వహిస్తున్నట్లు ఉపకులపతి వీసీ రాజరెడ్డి తెలిపారు.

..... పీటీసీ

లోక్ అదాలత్

డిసెంబర్ 21వ తేదీన జరిగే జాతీయ మెగా లోక్ అదాలత్ ను కక్షిదారులు సద్వినియోగం చేసుకోవాలని వరంగల్ పోలీస్ కమిషనర్ సన్ ప్రీత్ సింగ్ ఒక ప్రకటనలో వెల్లడించారు. వరంగల్ పోలీస్ కమిషనరేట్ లో ఈ కార్యక్రమానికి సంబంధించిన ప్రచార గోడ పత్రికలను అధికారులు ఈ రోజు ఆవిష్కరించారు.

.....పీటీసీ, వరంగల్

హనుమకొండ పంచాయతీ

హనుమకొండ జిల్లాలోని ఐదు మండలాల్లో ఈ రేపు రెండో విడత గ్రామపంచాయతీ ఎన్నికలు జరగనున్నాయి. పోలింగ్ సిబ్బందికి పోలింగ్ సామగ్రి పంపిణీ కోసం ఆయా మండల కేంద్రాలలో డిస్ట్రిబ్యూషన్, రిసెప్షన్ సెంటర్లను ఏర్పాటుచేసి పంపిణీ ప్రారంభించారు.

.....పీటీసీ, వరంగల్

TTD

వచ్చే ఏడాది మార్చి నుంచి దేశ వ్యాప్తంగా ఉన్న 60 తిరుమల తిరుపతి దేవస్థాన ఆలయాల్లో అన్నప్రసాదాల పంపిణీ చేయనున్నట్లు అధికారులు ప్రస్తుతం 50 శాతానికి పైగా ఆలయాల్లో మధ్యాహ్నం అన్నప్రసాదాల వితరణ జరుగుతోంది. మార్చి మొదటివారం నుంచి మధ్యాహ్నం, రాత్రి సమయాల్లోనూ ఈ 60 ఆలయాల్లో అన్నప్రసాదాలను అందిస్తారు. దీనికోసం ఒక్కో ఆలయానికి 60 కోట్ల రూపాయలతో మూలనిధి ఏర్పాటు చేస్తున్నట్లు అధికారులు పేర్కొన్నారు.

.....Desk